



నమస్తే తెలంగాణ

హైదరాబాద్

11 హైదరాబాద్, శనివారం 9 మార్చి 2024 HYDERABAD



శుక్రవారం రాత్రి సికింద్రాబాద్లోని జవహర్ లాల్ నెహ్రూ రామాలయంలో లక్ష పిండాలు వెలిగిస్తున్న భక్తులు

ఇదేం.. అమానుషం

పొట్టకూటి కోసం.. మృత్యువుతో పోరాటం

- కోట్ల వెచ్చెంబి కొన్న యంత్రాలన్నా.. కూలీలతో శుభ్రం చేయిస్తున్న జీహెచ్ఎంసీ
- మొన్ననే ముగ్గురు కూలీలు మృతి చెందినా.. మారని అధికారులు
- వర్షపు నీటిల్లెనేకు మురుగునీటి లైన్.. అనుసంధానంలో మతలబేమిటి..?

సిటీబ్యూరో ప్రధాన ప్రతినిధి, మార్చి 8 (నమస్తే తెలంగాణ) : ఒక వ్యక్తి మురుగునీటి దిగి మరో వ్యక్తి శుభ్రం చేయడమంటే అది అనాగరికం! మరి.. విశ్వ నగరం అని కీర్తిం చుకుంటున్న హైదరాబాద్ మహా నగరం నడిబొడ్డున నాగరిక ప్రపంచంలో ఈ అనాగరిక దృశ్యం అందరినీ కలిపివేసింది. రెండు రోజుల కిందట నగరంలోని గోల్కొండ ప్రాంతంలో మ్యాన్ హోల్లోకి దిగి కూలీలు డ్రైనేజీని శుభ్రం చేస్తూ కనిపించిన దృశ్యమిది. బాధ్యత కలిగిన ఒక పౌరుడు స్పందించి ఫోటోలు తీసి 'నమస్తే తెలంగాణ'కు అందించారు. జీహెచ్ఎంసీ అధికారులు ఈ కూలీలకు రోజుకు రూ.1100 (జంటకు... మగవారికి రూ.800, ఆడవారికి రూ.500) ఇచ్చి శుభ్రం చేయిస్తున్నారు. వాస్తవానికి ఇది వాన నీటి ప్రవాహం కోసం నిర్మించిన ఫైవ్ లైన్ (రెయిన్ వాటర్ ఫైవ్ లైన్). ఇందులో కేవలం వర్షపు నీళ్లు మాత్రమే పారాలి. కానీ అందుకు విరుద్ధంగా అధికారులు మురుగు నీటిని (డ్రైనేజీ లైన్) అనుసంధానం చేశారు. అందుకే మ్యాన్ హోల్ కు శుభ్రం చేస్తున్న సమయంలో అటుగా వెళ్లి పాదాచారులు దుర్గంధంతో ముక్క మూసకొని వెళ్లారు. అయితే ఈ రవాణాలో అసలు మురుగునీటి వ్యవస్థ ఎందుకు లేదు? వాన నీటి కోసం నిర్మించిన వ్యవస్థలో మురుగునీరు ఎందుకు వస్తుంది? జలపంపిణీ మురుగునీటి వ్యవస్థను నిర్వహిస్తుండగా.. ఇక్కడ ఆ బాధ్యతను జీహెచ్ఎంసీ ఎందుకు చేపడుతుంది? ఇవన్నీ సందేహాలు ఒక ఎత్తయితే... కొట్లాడి రూపాయలు వెచ్చించి నగరంలో ఎయిర్ బెక్ యంత్రాలను కొనుగోలు చేయడం, అద్దెకు తీసుకుంటున్న ప్రభుత్వ విభాగాలు.. అసలు మురుగునీటి పంపిణీ వ్యవస్థలో శుభ్రం చేయించడం సభ్య సమాజానికి సిగ్గు చేటు! ఇక్కడ ఇంకో విషయం... కొన్నిరోజుల కిందటి జియోగ్రాఫర్ డి. డ్రైనేజీ లైన్ అనుసంధానం కోసం మ్యాన్ హోల్ లో దిగిన ముగ్గురు కూలీలు మృత్యువాత పడిన ఘోరకలి మరణి మేదులతం డగానే ఈ దృశ్యాలు కనిపించాయి.



రామలింగేశ్వర స్వామి కల్యాణానికి పట్ట పస్టాలను తీసుకొస్తున్న మేడ్చల్ ఎమ్మెల్యే చామకూర మల్లాద్ది

శివోత్సవం..

'హరహర మహాదేవ.. శంభో శంకర' అంటూ సాగిన శివనామస్మరణతో మహానగరంలోని శైవ క్షేత్రాలు మారుమోగాయి. శుక్రవారం మహా శివరాత్రి పర్వదినం సందర్భంగా భక్తులతో కిక్కిరిసిపోయాయి. తెల్లవారుజాము నుంచే అలయాల ఎదుట భక్తులు బారులు తీరి పరమశివుడిని దర్శించుకుని పునీతులయ్యారు. కీసరగుట్టలోని శ్రీ రామలింగేశ్వరస్వామి ఆలయానికి భక్తులు పోటిత్తారు. మేడ్చల్ ఎమ్మెల్యే చామకూర మల్లాద్ది స్వామివారికి పట్టపస్టాలను సమర్పించారు. స్వామివారికి వేదపండితులు మహాన్యాస పూర్వక ఏకాదశ రుద్రాభిషేకం, సామూహిక అభిషేకాలు, రుద్రస్వామికార హోమం వంటి కార్యక్రమాలు నిర్వహించారు.



శివ నామస్మరణతో మారుమోగిన శైవక్షేత్రాలు

కేసీఆర్ చేసిండు.. రేవంత్ ప్రారంభిస్తుండు

- నల్లచెరువు, పెద్ద చెరువు ఎస్టీపీలు..
- బైరామల్ గూడ రెండవ లెవల్ ఫై ఓవర్, లూన్ వంతెన పనులు పూర్తి
- బీఆర్ఎస్ ఘనతే**
- నేడు ప్రారంభించనున్న సీఎం రేవంత్ రెడ్డి



బైరామల్ గూడ ఫై ఓవర్

మహానగరంలో.. మరో వంతెన

- ప్రజలకు అందుబాటులోకి వస్తున్న కేసీఆర్ ప్రభుత్వ వ్యూహాత్మక పునరుద్ధరణ
- హార్వం వ్యక్తం చేస్తున్న గ్రేటర్ వాసులు

మహానగరాభివృద్ధికి 'వ్యూహాత్మక' అడుగులు పలికాలిస్తున్నాయి. ఏండ్ల తరబడి ట్రాఫిక్ కష్టాలతో సతమతపు తప్పని పౌరులకు ఉపశమనం కల్పించేందుకు గత బీఆర్ఎస్ ప్రభుత్వం 'వ్యూహాత్మక రహదారుల అభివృద్ధి కార్యక్రమం' (ఎన్ఆర్డీపీ) ప్రారంభించింది. ప్రధాన జంక్షన్ల వద్ద వెతలు తీర్చేందుకు ఫైవర్లు, అండర్ పాస్ నిర్మాణంతో పాటు రహదారుల విస్తరణ పనులు చేపట్టారు. మొత్తం 42 పనులకు శ్రీకారం చుట్టగా.. ఎన్నికలకు ముందే 33 పనులు పూర్తయి ప్రజలకు అందుబాటులోకి వచ్చాయి. కేసీఆర్ ప్రభుత్వ హయాంలో శరవేగంగా చేపట్టిన 34వ ఫైవర్లను శనివారం సాయంత్రం సీఎం రేవంత్ రెడ్డి ప్రారంభించనున్నారు.

లిన్ ఫై ఓవర్లను కూడా ఈ ఏడాది డిసెంబర్ నాటికి పూర్తి చేసేందుకు అధికారులు చిత్తశుద్ధితో పనిచేస్తున్నారు. ఈ రెండవ లెవల్ ఫై ఓవర్ పూర్తి కావడంతో ఇన్ఫర్ రింగ్ రోడ్డుతో పాటుగా సాగర్ రోడ్డు, చింతలకుంట వైపు మార్గాల్లో ట్రాఫిక్ చిక్కలకు పూర్తిగా పరిష్కారం లభించనున్నది.

రూ. 148.05 కోట్ల వ్యయంతో.. బైరామల్ గూడ జంక్షన్లో రెండవ లెవల్ ఫై ఓవర్, కుడి వైపు లూన్ ఫై ఓవర్ నిర్మాణం రూ.148.05 కోట్లతో చేపట్టారు. మొత్తం పొడవు 1786.60 మీటర్లు చేపట్టారు. వయోడ్ల భాగం పొడవు 1305.60 మీటర్లు, రాంపుల పొడవు 481 మీటర్లు ఉంది. ఫై ఓవర్ ఒక వైపు ర్యాంపు ఎ -143 మీటర్లు, చింతలకుంట వైపు ర్యాంపు-బి 212 మీటర్లు, నాగార్జున సాగర్ రోడ్డు వైపు ర్యాంపు-సీ 126 మీటర్లు ఉంది. ఒకవైపు వైపు 12 మీటర్ల వెడల్పు, 11 మీటర్ల క్యారేజీ వే, 3 లెవల్ వే ఉండగా, నాగార్జున సాగర్ వైపు 8.5 మీటర్ల వెడల్పు 7.5 మీటర్ల క్యారేజీ వే, 2 లెవల్ వే, చింతలకుంట వైపు 8.5 మీటర్ల వెడల్పు, 7.5 మీటర్ల క్యారేజీ వే, 2 లెవల్ వేతో ఫై ఓవర్ నిర్మించారు.



బైరామల్ గూడ జంక్షన్లో రెండవ లెవల్ ఫై ఓవర్ నిర్మాణం

యథావిధిగా నీటి సరఫరా

సిటీబ్యూరో, మార్చి 8 (నమస్తే తెలంగాణ) : హైదరాబాద్ మహానగరానికి మంచినీటిని సరఫరా చేస్తున్న ఉస్మాన్ సాగర్ జలాశయం కాండూల్ (నీటి కాలుష్యం)కు హాకీఎంబీ ఎంఈఎస్ వద్ద ఏర్పడే భారీ నీటి లీకేజీని అరికట్టడానికి శనివారం ఉదయం 6 నుంచి అర్ధరాత్రి వరకు 18 గంటల వరకు మరమ్మత్తు పనులు నిర్వహించాలని జలపంపిణీ తొలక నిర్ణయించింది. ఐతే ఈ పనులను కొన్ని అనివార్య కారణాల వల్ల వాయిదా వేస్తున్నట్లు శుక్రవారం అధికారులు ప్రకటించారు. నగరంలో అన్ని ప్రాంతాల్లో మంచినీటి సరఫరా యథావిధిగా కొనసాగుతుందని తెలిపారు.

ఉస్మానియాకు ప్రిన్సిపల్ సెక్రటరీ

సుల్తాన్ బజార్, మార్చి 8: ఉస్మానియా దవాఖానను మున్సిపల్ అడ్మినిస్ట్రేషన్ అండ్ అర్బన్ డెవలప్ మెంట్ ప్రిన్సిపల్ సెక్రటరీ ఎం.దానికేశోర్, హెచ్ఎండ్పీ జేసీఎం ఆమ్రపాలి, సీఎం ఓఎన్ డి.అజిత్ రెడ్డి, ఆస్ట్రేలియా సూపరింటెండెంట్ బి.నాగందర్, ఆడిషన్ సూపరింటెండెంట్ డాక్టర్ త్రివేణి తదితర అధికారులతో కలిసి పరిశీలించారు. పాత భవనం ప్రస్తుత పరిస్థితి, భవనానికి సంబంధించిన పలు నివేదికలు, కోర్టు సమస్యలపై సూపరింటెండెంట్ బి.నాగందర్ చర్చించారు. ఈ కార్యక్రమంలో సీఎం అడ్మిన్ డాక్టర్ శేషాద్రి, ఆర్ఎంఓలు సాయిశోభ, డాక్టర్ శ్రీనివాసులు, డాక్టర్ కమత్, డాక్టర్ సుబ్బ, డాక్టర్ జాకర్ హామీద్, డాక్టర్ రఫీ తదితరులు పాల్గొన్నారు.

మైనార్టీ గురుకుల పాఠశాల కళాశాల భవనం ప్రారంభం

మెహదీపట్నం, మార్చి 8 : కార్యాలయ నియోజకవర్గ పరిధిలోని ఇబ్రహీంబాగ్లో తెలంగాణ మైనార్టీ గురుకుల కళాశాల, పాఠశాల భవనాన్ని శుక్రవారం సీఎం రేవంత్ రెడ్డి ప్రారంభించారు. హైదరాబాద్ ఎంపీ అసద్ దుద్దీన్ ఒబైదీ, రాజ్యసభ సభ్యుడు మండే అనిల్ కుమార్ యాదవ్, రాష్ట్ర ప్రభుత్వ సలహాదారు షర్మీష్టా లీతో కలిసి ప్రారంభించిన అనంతరం భవనంలో ఏర్పాటు చేసిన ఫోటో ప్రదర్శనను తిలకించారు. ఈ కార్యక్రమంలో హైదరాబాద్ జిల్లా కలెక్టర్ అనుదీప్ దుర్రెడ్డి, కార్యాలయ ఎమ్మెల్యే కొనర్ మొయినోద్దీన్, జీహెచ్ఎంసీ కమిషనర్ రోనాల్డ్ రాస్, టి.ఓ.సి. సెక్రటరీ అయిషా సుప్రతీ జహా, తదితరులు పాల్గొన్నారు.

మైనార్టీ గురుకుల పాఠశాల కళాశాల భవనం ప్రారంభం

మెహదీపట్నం, మార్చి 8 : కార్యాలయ నియోజకవర్గ పరిధిలోని ఇబ్రహీంబాగ్లో తెలంగాణ మైనార్టీ గురుకుల కళాశాల, పాఠశాల భవనాన్ని శుక్రవారం సీఎం రేవంత్ రెడ్డి ప్రారంభించారు. హైదరాబాద్ ఎంపీ అసద్ దుద్దీన్ ఒబైదీ, రాజ్యసభ సభ్యుడు మండే అనిల్ కుమార్ యాదవ్, రాష్ట్ర ప్రభుత్వ సలహాదారు షర్మీష్టా లీతో కలిసి ప్రారంభించిన అనంతరం భవనంలో ఏర్పాటు చేసిన ఫోటో ప్రదర్శనను తిలకించారు. ఈ కార్యక్రమంలో హైదరాబాద్ జిల్లా కలెక్టర్ అనుదీప్ దుర్రెడ్డి, కార్యాలయ ఎమ్మెల్యే కొనర్ మొయినోద్దీన్, జీహెచ్ఎంసీ కమిషనర్ రోనాల్డ్ రాస్, టి.ఓ.సి. సెక్రటరీ అయిషా సుప్రతీ జహా, తదితరులు పాల్గొన్నారు.



ఇబ్రహీంబాగ్లో తెలంగాణ మైనార్టీ గురుకుల కళాశాల, పాఠశాల భవనాన్ని ప్రారంభించిన సీఎం రేవంత్ రెడ్డి